



ମରିସସ ପ୍ରଧାନମନ୍ତ୍ରୀଙ୍କ ଭାରତ ଗସ୍ତ ସମୟରେ ପ୍ରଧାନମନ୍ତ୍ରୀଙ୍କ ପ୍ରେସ୍ ବିବୃତି (ମେ 27, 2017)

Posted On: 27 MAY 2017 5:26PM by PIB Bhubaneshwar

ମହାନନ୍ଦ୍ରୀ ପ୍ରଧାନମନ୍ତ୍ରୀ

ପ୍ରବୀନ୍ ଜଗନାଥ

ଗଣମାଧ୍ୟମ ପ୍ରତିନିଧି

ଭାଇ ଓ ଭଉଣୀମାନେ,

ପ୍ରଧାନମନ୍ତ୍ରୀ ପ୍ରବୀନ୍ ଜଗନାଥ ଏବଂ ତାଙ୍କ ସହିତ ଆସିଥିବା ପ୍ରତିନିଧି ଦଳକୁ ଭାରତରେ ମୁଁ ଖୁସିର ସହିତ ସ୍ୱାଗତ ଜଣାଉଛି । ଚଳିତ ବର୍ଷ ପ୍ରାରମ୍ଭରେ ମରିସସ ପ୍ରଧାନମନ୍ତ୍ରୀ ଭାବେ ଦାୟିତ୍ୱ ଗ୍ରହଣ କରିବା ପରେ ମହାନନ୍ଦ୍ରୀ ପ୍ରଥମ ବିଦେଶ ଗସ୍ତ ଭାବେ ଭାରତ ଆସିବା ଲାଗି ନିଷ୍ପତ୍ତି ଗ୍ରହଣ କରିଥିବାରୁ ଆମେ ଗର୍ବିତ । ଆପଣଙ୍କ ଗସ୍ତ ଦୁଇ ଶତାବ୍ଦୀ ଧରି ଆମ ମଧ୍ୟରେ ରହିଥିବା ଏବଂ ବିସ୍ତାର ଲାଭ କରିଥିବା ଦ୍ୱିପାକ୍ଷିକ ସମ୍ପର୍କକୁ ପ୍ରତିଫଳିତ କରୁଛି । ଆମର ସମ୍ବନ୍ଧ କେବଳ ସରକାରଙ୍କ ସ୍ତରରେ ସୀମିତ ହୋଇ ରହିନାହିଁ । ଏହା ଆମ ଲୋକ ଏବଂ ସମାଜର ବିଭିନ୍ନ ସ୍ତରକୁ ପରିବ୍ୟାପ୍ତ ହୋଇଛି, ଯେଉଁମାନେ ଆମ ସମ୍ପର୍କର ମୂଳଭିତ୍ତିକୁ ନେଇ ଗର୍ବ ଅନୁଭବ କରିଥାନ୍ତି । ସମୟ ଏବଂ ଦୂରତା ସତ୍ତ୍ୱେ ଆମ ସମ୍ପର୍କ ଅଧିକ ପରିବ୍ୟାପ୍ତ ହୋଇଛି । ଆଜି ଏହା ବିବିଧ କ୍ଷେତ୍ରରେ ବହୁତର ସମୃଦ୍ଧ ସମ୍ପର୍କ ରୁଣିଛି ।

ବନ୍ଧୁଗଣ,

ପ୍ରଧାନମନ୍ତ୍ରୀ ଜଗନାଥଙ୍କ ସହ ମୋର ଆଲୋଚନା ସୌହାର୍ଦ୍ଦ୍ୟପୂର୍ଣ୍ଣ ଏବଂ ଉପାଦେୟ ହୋଇଛି । ଆମ ଆଲୋଚନା 2015 ମାର୍ଚ୍ଚରେ ମୋର ସ୍ମରଣୀୟ ମରିସସ ଗସ୍ତ କଥା ମନେ ପକାଇ ଦେଇଥିଲା । ତାହା ଥିଲା ଭାରତ ମହାସାଗର କ୍ଷେତ୍ରକୁ ମୋର ପ୍ରଥମ ଗସ୍ତ, ଯାହା ପାରମ୍ପରିକ ସହଯୋଗ ପାଇଁ ଆମକୁ ଏକ ମଜବୁତ ଏକେଣ୍ଡା ଦେଇଥିଲା । ଏହା ମଧ୍ୟ ଆମର ମୂଲ୍ୟବୋଧ, ସ୍ୱାର୍ଥ ଏବଂ ଉଦ୍ୟମରେ ରହିଥିବା ସମାନତାକୁ ରେଖାଦ୍ୱିତ କରିଥିଲା ।

ବନ୍ଧୁଗଣ,

ଆଜି ଆମେ ଆମ ଦ୍ୱିପାକ୍ଷିକ ଏକେଣ୍ଡାରେ ଆଉ ଏକ ସୋପାନରେ ପହଞ୍ଚିଛୁ । ଆମେ ଭାରତ ମହାସାଗର କ୍ଷେତ୍ରରେ ଅଗ୍ରଣୀ ରାଷ୍ଟ୍ର ହୋଇଥିବାରୁ ପ୍ରଧାନମନ୍ତ୍ରୀ ଜଗନାଥ ଏବଂ ମୁଁ ଆମ ବେଳାଭୂମିର ମିଳିତ ସାମୁଦ୍ରିକ ସୁରକ୍ଷା ଏବଂ ଆମର ସାମୁଦ୍ରିକ ଆର୍ଥିକ ଜୋନ (EEZ) ଗୁଡ଼ିକ ପ୍ରତି ରହିଥିବା ଉତ୍ତରଦାୟିତ୍ୱ ବିଷୟରେ ସହମତ ହୋଇଥିଲୁ । ଆମ ଲୋକମାନଙ୍କୁ ସୁରକ୍ଷା ଯୋଗାଇଦେବା, ଆମ ସମାଜର ଜୀବିକା ସୁରକ୍ଷା ଏବଂ ଅର୍ଥନୈତିକ ସୁଯୋଗ ହାସଲ କରିବା ଲାଗି ଭାରତ ମହାସାଗର କ୍ଷେତ୍ରରେ ରହିଥିବା ପାରମ୍ପରିକ ଏବଂ ଅଣପାରମ୍ପରିକ ବିପଦକୁ ଦକ୍ଷତାର ସହ ମୁକାବିଲା ଲାଗି ଆମେ ରାଜି ହୋଇଥିଲୁ । ଏବଂ ଏଥିପାଇଁ ଭାରତ-ମରିସସ ମଧ୍ୟରେ ପାରମ୍ପରିକ ସହଯୋଗ ବିଶେଷ ଗୁରୁତ୍ୱପୂର୍ଣ୍ଣ ।

ଆମକୁ କେତେକ କ୍ଷେତ୍ର ପ୍ରତି ସତର୍କ ଦୃଷ୍ଟି ରଖିବାକୁ ହେବ :

ବ୍ୟବସାୟ ଏବଂ ପର୍ଯ୍ୟଟନକୁ ପ୍ରଭାବିତ କରୁଥିବା ଜଳଦସ୍ୟୁ ସମସ୍ୟା;

ମାନବ ତାଲାଣ ଏବଂ ନିଶା କାରବାର;

ବେଆଇନ ମାଛ ଧରା ଏବଂ

ସାମୁଦ୍ରିକ ସମ୍ପଦର ଅବାଧ ଓ ବେଆଇନ ଶୋଷଣ

ଆଜି ସମ୍ପନ୍ନ ହୋଇଥିବା ଦ୍ୱିପାକ୍ଷିକ ସାମୁଦ୍ରିକ ସୁରକ୍ଷା ଚୁକ୍ତି, ପାରମ୍ପରିକ ସହଯୋଗ ଏବଂ ଦକ୍ଷତାକୁ ମଜବୁତ କରିବ । ଆମେ ଏକ ସୁରକ୍ଷିତ ଏବଂ ଶାନ୍ତିପୂର୍ଣ୍ଣ ସାମୁଦ୍ରିକ କ୍ଷେତ୍ର ପାଇଁ ଜଳ ସର୍ବେକ୍ଷଣର ପରିବ୍ୟାପ୍ତ କ୍ଷେତ୍ରରେ ବ୍ୟାପକ ପାରମ୍ପରିକ ସହଯୋଗକୁ ଆହୁରି ମଜବୁତ କରିବା ଲାଗି ମଧ୍ୟ ରାଜି ହୋଇଛୁ । ଗ୍ରୀଷ୍ମ ଋତୁ ପ୍ରକଳ୍ପ ଜରିଆରେ ମରିସସ ଜାତୀୟ ଉପକୂଳ ସୁରକ୍ଷା ବାହିନୀର ଦକ୍ଷତା ବୃଦ୍ଧି ଲାଗି ଭାରତ ସହାୟତା ଯୋଗାଇଦେବ । ଗ୍ରୀଷ୍ମ ସହାୟତା କାର୍ଯ୍ୟକ୍ରମ ଜରିଆରେ ମରିସସକୁ ଯୋଗାଇ ଦିଆଯାଇଥିବା କୋଷ୍ଠ ଗାର୍ତ୍ତ ଜାହାଜ ଗାର୍ତ୍ତଆନର କାର୍ଯ୍ୟକାଳ ବଢ଼ାଇବା ଲାଗି ଆମେ ନିଷ୍ପତ୍ତି ନେଇଛୁ ।

ବନ୍ଧୁଗଣ,

ମରିସସ ସହିତ ଏକ ଦୃଢ଼ ବିକାଶମୂଳକ ଭାଗିଦାରୀ ଆମ ସମ୍ପର୍କର ବିଶେଷତ୍ୱ । ମରିସସରେ ଜାରି ରହିଥିବା ବିକାଶମୂଳକ କାର୍ଯ୍ୟକ୍ରମରେ ଭାଗିଦାର ହେବା ଭାରତ ପାଇଁ ସମ୍ମାନର ବିଷୟ । ମରିସସକୁ 500 ନିୟୁତ ଆମେରିକୀୟ ଡଲାର ରଖି ପ୍ରଦାନ ଲାଗି ଆଜି ଚୁକ୍ତି ହୋଇଛି । ଏହା ମରିସସର ବିକାଶ କ୍ଷେତ୍ରରେ ଆମର ଦୃଢ଼ ଏବଂ ନିରନ୍ତର ସହଯୋଗ ପ୍ରତିବଦ୍ଧତାର ଏକ ପ୍ରମାଣ । ଏହା ପ୍ରାଥମିକତା ଦିଆଯାଉଥିବା ପ୍ରକଳ୍ପ କାର୍ଯ୍ୟକାରୀ କରିବାରେ ସହାୟକ ହେବ । ପ୍ରଧାନମନ୍ତ୍ରୀ ଜଗନାଥ ଓ ମୁଁ ଜାରି ରହିଥିବା ପ୍ରକଳ୍ପର ଅଗ୍ରଗତି ନେଇ ସନ୍ତୋଷବ୍ୟକ୍ତ କରିଥିଲୁ । ଦୁଇ ଦେଶ ମଧ୍ୟରେ ଚିହ୍ନଟ ହୋଇଥିବା ପ୍ରକଳ୍ପ ନିର୍ମାଣିତ ସମୟ ମଧ୍ୟରେ କାର୍ଯ୍ୟକାରୀ କରିବା ଲାଗି ଭାରତ ପୂର୍ଣ୍ଣ ସହଯୋଗ ଯୋଗାଇଦେବ । ଏହି ପ୍ରକଳ୍ପ ମରିସସର ଅର୍ଥବ୍ୟବସ୍ଥାକୁ ସମୃଦ୍ଧ କରିବ ଏବଂ ଏମ ଆମ ସମ୍ପର୍କରେ ଉନ୍ନତ ପରିବର୍ତ୍ତନ ଆଣିବ । ଆମ ଆଲୋଚନା କାଳରେ ଆମେ ମରିସସ ସହ ଦକ୍ଷତା ବିକାଶ କ୍ଷେତ୍ରରେ ସହଯୋଗ ଲାଗି ରାଜି ହୋଇଥିଲୁ । ଭାରତର ବହୁମୁଖୀ ଦକ୍ଷତା ବିକାଶ କାର୍ଯ୍ୟକ୍ରମ ଅଧୀନରେ ମରିସସ ସହିତ ବର୍ତ୍ତମାନ ଆରମ୍ଭ ହୋଇଥିବା ପାରମ୍ପରିକ ସହଯୋଗର ଏହା ଏକ ସକ୍ରିୟ ଅଂଶବିଶେଷ । ଏହି କ୍ଷେତ୍ରରେ ପାରମ୍ପରିକ ସହଯୋଗକୁ ଆହୁରି ଗଭୀର କରିବା ଲାଗି ଆମେ ଖୁସିର ସହିତ ସହମତ ହୋଇଛୁ ।

ବନ୍ଧୁଗଣ,

ନବୀକରଣଯୋଗ୍ୟ ଶକ୍ତିର ଗୁରୁତ୍ୱପ୍ରତି ଦୃଷ୍ଟି ଦେବା ଲାଗି ପ୍ରଧାନମନ୍ତ୍ରୀ ଜଗନାଥଙ୍କ ଆଗ୍ରହକୁ ଆମେ ସମ୍ମାନ ଜଣାଉଛୁ । ମରିସସ ଅନ୍ତର୍ଜାତୀୟ ସୌର ମେଂବର ପ୍ରେମଖିର୍ଚ୍ଚ ଚୁକ୍ତିରେ ସ୍ୱାକ୍ଷର କରିଥିବାରୁ ଏହା ଆଂଚଳିକ କ୍ଷେତ୍ରରେ ଦୁଇ ଦେଶର ସହଯୋଗ ଲାଗି ବାଟ ଖୋଲିଦେଇଛି ।

ବନ୍ଧୁଗଣ,

ମରିସସର ଜାତୀୟ ଜୀବନରେ ଭାରତୀୟ ବଂଶୋଦ୍ଭବ ଲୋକମାନଙ୍କ ଯୋଗଦାନ ପାଇଁ ଆମେ ଗର୍ବିତ । ମରିସସର ଭାରତୀୟ ବଂଶୋଦ୍ଭବଙ୍କ ସହିତ ଥିବା ସମୃଦ୍ଧ ସଂଯୋଗକୁ ପ୍ରୋତ୍ସାହନ ଦେବା ଲାଗି ଭାରତ ଗତ ଜାତୀୟତାରେ କେବଳ ମରିସସ ପାଇଁ ସ୍ୱତନ୍ତ୍ର ଓସିଆଇ କାର୍ଡ ପ୍ରଚଳନ କରିବା ଲାଗି ଯୋଷଣା କରିଛି । ଆମର ଫ୍ଲାଗ କ୍ୟାରିଅର ଏଆରଲାଇନ୍ସ୍‌ଗୁଡ଼ିକ ସେମାନଙ୍କ କୋଡ ଶେୟାରିଂ ବ୍ୟବସ୍ଥାକୁ ନୂଆ ଗନ୍ତବ୍ୟସ୍ଥଳକୁ ବୁଝି କରିବା ଲାଗି ରାଜି ହୋଇଛନ୍ତି । ଏହା ଆମ ଦୁଇ ଦେଶ ମଧ୍ୟରେ ଜନ-ଜନ ଯୋଗାଯୋଗ ଏବଂ ପର୍ଯ୍ୟଟନ ବିକାଶ କ୍ଷେତ୍ରରେ ସହାୟକ ହେବ ।

ବନ୍ଧୁଗଣ,

ଦ୍ୱିପାକ୍ଷିକ ପ୍ରସଙ୍ଗ ସମେତ, ପ୍ରଧାନମନ୍ତ୍ରୀ ଜଗନାଥ ଏବଂ ମୁଁ ବିଭିନ୍ନ ଆଂଚଳିକ ଏବଂ ବିଶ୍ୱସ୍ତରୀୟ ପ୍ରସଙ୍ଗରେ ମତ ଆଦାନପ୍ରଦାନ କରିଥିଲୁ । ସାଧାରଣ ସମସ୍ୟା ଏବଂ ସ୍ୱାର୍ଥକୁ ଗୁରୁତ୍ୱ ଦେଇ ଆମେ ବହୁପାକ୍ଷିକ କ୍ଷେତ୍ରରେ ପରସ୍ପରକୁ ସହଯୋଗ ଲାଗି ରାଜି ହୋଇଛୁ । ପ୍ରଧାନମନ୍ତ୍ରୀ ଜଗନାଥଙ୍କ ଗସ୍ତ ଆମ ସମ୍ପର୍କକୁ ଏକ ନୂତନ ସୋପାନରେ ପହଂଚାଇବା ସହ ଆମର ପାରମ୍ପରିକ ସମ୍ପର୍କକୁ ଆହୁରି ସୁଦୃଢ଼ କରିବ । ଆମ ସମ୍ପର୍କ ପ୍ରତି ସହଯୋଗ ଏବଂ ଦୂରଦୃଷ୍ଟି ପାଇଁ ମୁଁ ପ୍ରଧାନମନ୍ତ୍ରୀ ଜଗନାଥଙ୍କୁ ଧନ୍ୟବାଦ ଜଣାଉଛି । ଆଜି ଆମେ ନେଇଥିବା ନିଷ୍ପତ୍ତି ଏବଂ କାର୍ଯ୍ୟକ୍ରମଗୁଡ଼ିକୁ ରୂପାୟନ କରିବା ଲାଗି ତାଙ୍କ ସହ ଆହୁରି ନିକଟତର ହୋଇ କାର୍ଯ୍ୟ କରିବା ନିମନ୍ତେ ମୁଁ ଆଗ୍ରହୀ । ପୁଣିଥରେ ମୁଁ ପ୍ରଧାନମନ୍ତ୍ରୀ ଜଗନାଥଙ୍କୁ ସ୍ୱାଗତ ଜଣାଇବା ସହ ଭାରତରେ ତାଙ୍କର ଏକ ଫଳପ୍ରସ୍ତ ରହଣି କାମନା କରୁଛି ।

ଧନ୍ୟବାଦ, ବହୁତ ଧନ୍ୟବାଦ ।

(Release ID: 1491165) Visitor Counter : 2

